

गांवों में दोगुना कीमत में बिक रही यूरिया

सरई में एक ट्रक यूरिया खाद के साथ पकड़ाया, बीच सड़क पर खड़ा कर बेच रहे थे

सिंगरौली, 12 अगस्त. जिले में इन दिनों यूरिया एवं डीएपी खाद के लिए मारामारी मची हुई है. आलम यह है कि बैदुन शहर के खरीदी केन्द्र कचनी में अन्नदाताओं की यूरिया के लिए लम्बी कतारें लग रही हैं, वहीं ग्रामीणों अंचलों में दोगुनी कीमत पर खाद की बिक्री की जा रही है.



आज देर शाम सरई सड़क पर खाद की बिक्री करते तहसीलदार ने पुलिस के साथ पहुंच जस कर लिया है. गौरतलब है कि खरीफ फसल की बुआई के बाद अन्नदाता इन दिनों यूरिया एवं डीएपी खाद के लिए स्मलियों के खरीदी केन्द्रों में कतारें में खड़े होकर घंटों जद्दोजहद के बाद किसी तरह मिल पा रही है. वहीं जिला मुख्यालय बैदुन शहर के खरीदी केन्द्र कचनी में अन्नदाता सुबह से ही खाद के लिए लाईन में लग जा रहे हैं. करीब तीन से चार घंटा लाईन में लगने के बाद खाद तो मिल जा रही है, लेकिन इस दौरान अन्नदाताओं को काफी पापड़ बेतले पड़ रहे हैं.

इनका कहना है

शिकायत मिलने पर तहसीलदार के साथ पहुंच बीच सड़क पर खाद बेच रहे ट्रक को थाने ला कर दस्तावेज खंगाले जा रहे हैं. डीडीए को बुलाया है, इसके बाद आगे नियमानुसार कार्रवाई होगी.

- जितेंद्र सिंह भदौरिया, टीआई,

भिंड में डंपर ने महिला को कुचला

भिंड. जिले के झांकरा चौकी क्षेत्र में आज मंगलवार सुबह डंपर की चपेट में आने से बाइक सवार महिला की मौत पर ही मौत हो गई. वह अपने पति और बेटी के साथ मंदिर दर्शन के लिए निकली थी. पुलिस ने शव को पोस्टमार्टम के लिए भेजते हुए मामला दर्ज कर जांच शुरू कर दी है. सुनीता कुशवाहा, निवासी वार्ड चार, थाना किलागेट ग्वालियर, अपने पति धनश्याम कुशवाहा और बेटी के साथ दंदरौआ धाम दर्शन के लिए बाइक से निकली थीं. सुबह करीब 10.30 बजे जब वे झांकरा के पास संबंदा-ग्वालियर रोड पर पहुंचे, तभी हादसा हो गया. झांकरा चौकी प्रभारी विवेक प्रभात ने बताया कि बाइक चला रहे पति ने एक डंपर को गलत साइड से ओवरटेक किया.

जमीनी विवाद में बुजुर्ग की हत्या

आरोपी फरार, 5 आरोपियों पर मामला दर्ज



पन्ना, 12 अगस्त. थाना क्षेत्र के ग्राम लमतारा में मंगलवार को जमीन के पुराने विवाद ने खूनी रूप ले लिया. गांव के बुजुर्ग बलिराम यादव की कुछ लोगों ने रास्ता रोककर बेरहमी से पिटाई कर दी. कुल्हाड़ी और डंडों से किए गए हमले में बलिराम यादव की मौत पर ही मौत हो गई.

घटना के बाद पूरे गांव में सनसनी फैल गई और माहौल तनावपूर्ण हो गया. शाहनगर पुलिस से प्राप्त जानकारी के अनुसार मृतक बलिराम यादव और झुक्का यादव उम्र लगभग 58 वर्ष के बीच लंबे समय से जमीन का विवाद चल रहा था. मंगलवार सुबह बलिराम यादव किसी निजी काम से घर से निकले

थे. इसी दौरान गांव के बाहर पहले से घात लगाए बैठे आरोपियों ने उन्हें रोक लिया और विवाद को लेकर गाली-गलौज करने लगे. देखते ही देखते आरोपियों ने कुल्हाड़ी और डंडों से ताबड़तोड़ हमला कर दिया. गंभीर रूप से घायल बलिराम यादव को परिजनों 100 डायल की मदद से तत्काल सामुदायिक स्वास्थ्य केंद्र शाहनगर लेकर पहुंचे, जहाँ इयूटी डॉक्टर सर्वेश कुमार लोधी ने जांच के बाद उन्हें मृत घोषित कर दिया. शव का पोस्टमार्टम कर परिजनों को सौंप दिया गया है.

मृतक के बेटे का आरोप है कि गांव लोगों ने मिलकर की हत्या की गई है. मृतक के 16 वर्षीय पुत्र अमरलाल यादव ने पुलिस को दिए बयान में कहा, मेरे पापा को झुक्का यादव, हल्काई यादव, जलेश यादव, झुक्का यादव की पत्नी धना यादव और जलेश यादव की पत्नी ने मिलकर कुल्हाड़ी और डंडों से पीट-पीटकर मार डाला. थाना प्रभारी मनोज यादव ने बताया कि मृतक के बेटे की शिकायत पर पांचों नामजद आरोपियों के खिलाफ अपराध पंजीबद्ध किया गया है. उनके खिलाफ हत्या और साजिश से संबंधित मामला दर्ज कर विवेधानुसार कार्रवाई होगी.

महिलाओं पर बेरहमी से हमला किया

चुरहट थाना में एफआईआर दर्ज, वीडियो वायरल



पहुंचे संदीप तिवारी ने बीच-बचाव किया, जिसके बाद पीड़ितों की जान बच सकी. पीड़ित परिवार ने चुरहट थाना में रिपोर्ट दर्ज कराई, जिस पर पुलिस ने आरोपियों के खिलाफ मामला पंजीबद्ध कर जांच शुरू कर दी है. ग्रामीणों का कहना है कि आरोपियों के खिलाफ पहले भी शिकायतें हो चुकी हैं, लेकिन कार्रवाई न होने के कारण उनका हासला बढ़ा हुआ है.

सीधी, 12 अगस्त. चुरहट थाना अंतर्गत ग्राम भेलकी 822 पोस्ट मोहनिया में महिलाओं पर बेरहमी के साथ हुए हमले का वीडियो सोशल मीडिया पर जमकर वायरल हो रहा है. बताया गया कि ओमप्रकाश शुक्ला, सुशील त्रिपाठी और रामकुमार त्रिपाठी तीनों आरोपियों ने सरोज तिवारी व उनकी पुत्री प्रिया तिवारी के ऊपर हमला कर दिया. वीडियो में साफ दिख रहा है कि आरोपियों ने महिलाओं को बाल पकड़कर खींचा और मारपीट की. शोर सुनकर मौके पर

अधूरी नहर में डूबने से छात्र की मौत

रीवा, 12 अगस्त. गढ़ थाना अन्तर्गत मंगलवार ईटहाई गांव में बनी अधूरी नहर ने एक छात्र की जान ले ली. 11 अगस्त को छात्र अशेष यादव दोपहर घर से निकला था और जब वह नहर लौटा तो परिजनों ने तलाश शुरू की. नहर के पास चैंट और पर्स पड़ा मिला. जिसके बाद गढ़ पुलिस को सूचना दी गई और दूसरे दिन मंगलवार को नहर में शव मिला. पूरे गांव में मातम छा गया. सोमवार को अशेष कुमार यादव पिता रामबहोर यादव घर से दोपहर में निकला था और वापस न होने पर परिजनों ने तलाश शुरू की और रात 9 बजे गढ़ पुलिस को सूचना दी.

पुलिस ने फोरलेन हाइवे से पर पिकअप वाहन से 192 पेट्री अवैध शराब पकड़ी

रतलाम। जिले की पुलिस को अवैध शराब की तस्करी के मामले में एक बड़ी सफलता मिली है। नामली थाना क्षेत्र अंतर्गत फोरलेन हाइवे स्थित बड़ोदा फन्टा पर पिकअप वाहन से अवैध शराब की 192 पेट्री को पुलिस ने जप्त किया है। तस्करी के आरोपी ड्राइवर और साथी मौके से फरार हो गए। पुलिस दोनों आरोपी को तलाश में जुटी है। पुलिस से मिली जानकारी के अनुसार नामली थाना पुलिस को मुखबिर से सूचना मिली की बड़ोदा फन्टा फोरलेन अवैध शराब की तस्करी हो रही है। मुखबिर की सूचना मिलने पर पुलिस अधीक्षक अमित कुमार के निर्देश पर अति.पुलिस राकेश खाखा तथा अनुविभागीय अधिकारी अनुभाग ग्रामीण किशोर कुमार पाटनवाला के मार्गदर्शन में थाना नामली से उप



निरीक्षक कन्हैया अवास्या के नेतृत्व में टीम गठीत हुई। गठीत टीम ने फोरलेन स्थित बड़ोदा फन्टा पर गश्त एवं चैकिंग के दौरान अवैध शराब के परिवहन कर रहे एक सफेद रंग की पिकअप वाहन क्रमांक जीजे 01केटी3994

इन्की रहीं सराहनीय भूमिका शराब की गाड़ी पकड़ने में उनि कन्हैया अवास्या, उनि कमल कुमार पटेल, सडन राजेन्द्र जगताप, प्रआर. कांतिलाल औरहरिया, आर. अंतिम चौहान, स्नेहपालसिंह, अविनाश यादव, शांतिलाल, पुलिस थाना नामली एवं सायबर सेल रतलाम की सराहनीय भूमिका रही।

इन्की रहीं सराहनीय भूमिका



मटिया मार्ग की कच्ची सड़क पर कीचड़

देवसर जनपद पंचायत क्षेत्र के ग्राम पंचायत गवई का मामला



सरई, 12 अगस्त. देवसर जनपद पंचायत क्षेत्र के ग्राम पंचायत गवई अंतर्गत आंगनवाड़ी केन्द्र क्रामक 6 मटिया कच्ची सड़क मार्ग कीचड़ में जहां तब्दील है, वहीं बरिया नाला पुल के अभाव में स्कूली बच्चे भी नाले के पानी को पार कर जाने के लिए मजबूर हैं. ग्रामीणों का आरोप है कि ग्राम पंचायत के सरपंच व सचिव के उदासीनता का खामियाजा ग्रामीणों को भुगताना पड़ रहा है. जानकारी के अनुसार ग्राम पंचायत गवई के मटिया टोला के दलदल सड़क मार्ग रोजाना सैकड़ों लोगों का आना-जाना है. वही नाले में पुलिसिया न बनने से स्कूली बच्चों को बड़े मुश्किल

से पानी होकर आना जाना पड़ रहा है. यह समस्या आज से नही वर्षों से है. आरोप है कि ग्राम पंचायत के सरपंच के उदासीनता के चलते सड़क का न तो मुरमीकरण हो सका है और न ही डब्ल्यूबीएम का कार्य कराया गया है. इस बारिश के सीजन में ग्रामीणों का आना-जाना काफी मुश्किल है. वाहनों से चल नही सकते और पैदल चलने पर कीचड़ में सराबोर हो जाते हैं.

घर में सो रही मां और दो बेटों को सांप ने डंसा, मौत

ग्वालियर, 12 अगस्त. घर में सो रही महिला और उसके दो बेटों को सांप ने डंसा लिया. जिससे तीनों की मौत हो गई. बताया जा रहा है कि सांप कान्ठ के बाद परिजनों ने झाड़ू-फूंक कराया. जिसके चलते इलाज में देरी होने से उनकी जान नहीं बच सकी. मृतक महिला पिंकी (उम्र 30 साल) पत्नी ब्रजेश शिवपुरी जिले की रहने वाली थी. सोमवार को वह अपने बेटे प्रिंस (7) और बेटी नेहा (5) के साथ राजस्थान के बारां जिले में अपने मायके रक्षाबंधन पर्व मनाने के लिए पहुंची थी जहां आज

मंगलवार सुबह तीनों को सोते समय कॉमन करैट सांप ने डंसा लिया. परिजनों ने उनके मुंह से झाग निकलते देखा. तीनों को सांस लेने में भी दिक्कत हो रही थी. सांप कमरे में ही था, जिसे परिजनों ने लाठी से हमला कर मार दिया. सांप के डंसने के बाद परिजनों को अस्पताल ले जाने के बजाय झाड़ू-फूंक कराने सिरसौद गांव में स्थित एक स्थान पर ले गए. करीब पांच घंटे बाद जब तबीयत और बिगड़ गई, तब केंद्रवाड़ा सामुदायिक स्वास्थ्य केंद्र लाया गया, जहां डॉक्टरों ने उन्हें मृत घोषित कर दिया. कॉमन करैट सर्प का जहर होता है.

हाथी का तांडव, घरों को नुकसान

उमरिया. जिले के बाँधवगढ़ टाईगर रिजर्व अंतर्गत बमेरा गांव में जंगली हाथी ने जमकर तांडव मचाया. इस दौरान जंगली हाथी कई घरों को नुकसान पहुंचाते हुए तोड़फोड़ की और घरों में रखे राशन को खा गया. जंगली हाथी की मौजूदगी से लोग रात भर जागते रहे. वहीं दहशत में आये ग्रामीणों ने बाँधवगढ़ टाईगर रिजर्व पार्क प्रबंधन को कई बार सूचित कर मदद मांगी लेकिन पार्क प्रबंधन का अमला नहीं पहुंचा. बताया जाता है कि यह जंगली हाथी पतौर गांव की ओर से आया था जो खेतों से होते हुए बमेरा गांव पहुंचा. घटना से ग्रामीणों में पार्क प्रबंधन के प्रति रोष व्याप्त है.

नदी पर तिरपाल में लिपटा शव बहकर आया

सुरैना, 12 अगस्त. सिहोनिया थाना क्षेत्र के बरगमा गांव के पास क्वारी नदी के रफटे पर तिरपाल में लिपटा एक अज्ञात युवती का शव मिला. शव काफी पुराना और गल चुका था, जिससे उसकी पहचान नहीं हो पाई. पुलिस का मानना है कि युवती की हत्या कर शव को नदी में फेंका गया है. हाल ही में हुई बारिश से क्वारी नदी का जल स्तर बढ़ा हुआ था. अब पानी घटने के साथ नदी में बहकर आए कई सामान ऊपर नजर आने लगे हैं. बरगमा रफटे के पास तिरपाल में लिपटा युवती का शव दिखाई दिया. शव की हालत



डॉक्टरों के मुताबिक मृतका की उम्र 18 से 22 साल के बीच है. एक हाथ में चांदी का चूड़ा, दूसरे में कलावा और काली खर बंधी थी. उसने सफेद रंग का कुर्ता और काली लेगिंग पहनी थी. सिहोनिया थाना प्रभारी एसआई पवन भदौरिया ने बताया कि किसी भी प्रकार की सूचना थाना प्रभारी या कंट्रोल रूम मुरैना को दी जा सकती है.

मृतका की पहचान कराने की कोशिश की, लेकिन कोई सुराग नहीं मिला.

विद्यार्थियों ने सीखी मिट्टी की गणेश प्रतिमा बनाने की कला

नवभारत न्यूज खंडवा। त्योंहारों के अवसर पर प्लास्टर ऑफ पेरिस की प्रतिमाओं के विसर्जन से पर्यावरण को होने वाले नुकसान को रोकने के उद्देश्य से जिला प्रशासन ने इस बार खंडवा में प्लास्टर ऑफ पेरिस की प्रतिमाओं के निर्माण और विक्रय पर प्रतिबंध लगाया है। इसके साथ ही जिला प्रशासन द्वारा मिट्टी की गणेश प्रतिमाओं के निर्माण को प्रोत्साहित किया जा रहा है। इसी क्रम में स्थानीय होली स्प्रिंट स्कूल में मिट्टी की गणेश प्रतिमाओं के निर्माण की कला विद्यार्थियों को सिखाने के उद्देश्य से एक दिवसीय कार्यशाला आयोजित की गई। विधायक तन्वे ने इस अवसर पर संबोधित करते हुए उपस्थित विद्यार्थियों से कहा कि अपने घरों में माता-पिता को तथा घर के पड़ोस में



रहने वाले अन्य परिवारों को भी समझाए कि इस वर्ष से प्लास्टर ऑफ पेरिस की प्रतिमाओं के निर्माण पर प्रतिबंध है। महापौर ने इस अवसर पर संबोधित करते हुए कहा कि बच्चे जब घर में प्लास्टर ऑफ पेरिस की प्रति

लाने का विरोध करेंगे तो माता-पिता कभी भी प्लास्टर ऑफ पेरिस की प्रतिमा नहीं खरीदेंगे, इसलिए पर्यावरण संरक्षण के इस अभियान में बच्चों की भूमिका महत्वपूर्ण है। उन्होंने उपस्थित सभी विद्यार्थियों से कहा कि अपने माता-पिता से अनुरोध करें कि गणेश उत्सव, दुर्गा उत्सव और दीपावली जैसे पर्वों पर घर में मिट्टी की प्रतिमाओं के निर्माण करें और पर्व संपन्न होने पर घर के किसी गमले में ही उस प्रतिमा को विसर्जन कर पौधा लगा दें। ऐसा करने से हमारे शहर के जल स्रोत प्रदूषण से बच जाएंगे। उन्होंने कहा कि खंडवा शहर में स्थित पदम कुंड अत्यंत प्राचीन है। प्लास्टर ऑफ पेरिस की प्रतिमाओं के विसर्जन से पदम कुंड का पानी प्रदूषित हो रहा है। इसे हम सबको मिलकर सखी से रोकना होगा।

पुलिस ने खेतों से मोटर चोरी करने वालों को किया गिरफ्तार

आरोपियों के कब्जे से सात मोटर, बाइक जप्त



सौंसर/छिंदवाड़ा, 12 अगस्त. पिपला क्षेत्र से किसानों के खेतों से पानी की मोटर चोरी करने वाले दो आरोपियों को पुलिस ने गिरफ्तार करने में सफलता हासिल की है. साईखेडा के पास घेराबंदी कर पकड़े गए आरोपियों के कब्जे से पुलिस ने सात मोटर और एक बाइक जप्त की है. पकड़े गए आरोपियों में आकाश पिता विश्वेश्वर शिंदे 30 निवासी पारडसिंगा तथा कैलाश पिता नारायण महतपुरे 30 साल निवासी मोहागांव हवेली शामिल है. पिपला

चौकी में आयोजित प्रेस वार्ता में घटना का खुलासा करते हुए जिले के एसपी नीरज सोनी ने बताया कि किसानों कि मोटर चोरी को लेकर निरंतर मिल रही शिकायतों के बाद गठीत कि गई पुलिस टीम को यह सूचना मिली कि साईखेडा के पास दो लोग मोटरसाईकल क्रमांक एएमएच 27 एस 7745 पर सिंचाई की मोटर लेकर आ रहे हैं. टीम ने घेराबंदी कर पकड़ा.

कार्रवाई आरोपियों के कब्जे से 2 पिस्टल, एक मोटर सायकल जप्त

अंतर्राज्यीय अवैध हथियार तस्करी को पकड़ा

बुरहानपुर, 12 अगस्त. पुलिस को अंतर्राज्यीय अवैध हथियार तस्करी को पकड़ने में सफलता प्राप्त हुई है. थाना प्रभारी अभिषेक जाधव को अवैध हथियार तस्करी के संबंध में मुखबिर सूचना प्राप्त हुई सूचना पर टीम के साथ मुखबिर की सूचना पर पांगरी रोड माता नदी के पास पहुंचे जहा बताया गये हथियार के दो व्यक्ति मोटर सायकल से आते दिखे जिसे फार्स की मदद से पकड़ा नाम पता पृष्ठते उसने अपना नाम भावेश पिता गोवर्धन दामोदर जाति बोद्ध उम्र 38 साल निवासी सोनाजी नगर थाना सोनाला



महाराष्ट्र एवं विशाल पिता श्रीराम वावरे जाति कोली उम्र 25 साल निवासी सोनाजी नगर थाना सोनाला महाराष्ट्र का होना बताया. आरोपियों के कब्जे से 2 हस्तनिर्मित देशी पिस्टल कुल किमती 40000/- के तथा घटना में प्रयुक्त मोटर सायकल जप्त कर आरोपियों को गिरफ्तार

किया. वापसी पर आरोपियों के विरुद्ध प्रकरण पंजीबद्ध किया गया. आरोपियों से अवैध हथियारों के संबंध में पुछताछ की जा रही है. आरोपी विशाल के विरुद्ध बुलढाणा, जलगांव तथा अमरावती में चोरी, नकबजनी तथा बलात्कार जैसे कुल 5 अपराध पंजीबद्ध है.

अवैध हथियार निर्माण एवं विक्रय को रोकने के लिये थाना क्षेत्र के सिकलीगर समाज के लोगों को मुख्यधारा में जोडने एवं अवैध हथियार निर्माण एवं विक्रय को रोकने एवं बन्द करने के लिये युवाओं एवं समाज के प्रतिष्ठित व्यक्तियों को समय समय पर बैठकें ली जा रही है. आरोपी में भावेश पिता गोवर्धन दामोदर निवासी सोनाजी जिला बुलढाणा महाराष्ट्र, विशाल पिता श्रीराम वावरे निवासी जिला बुलढाणा महाराष्ट्र को गिरफ्तार किया.

अज्ञात महिला की लाश मिलने से फैली सनसनी

मंडला, 12 अगस्त. महाराजपुर थाना क्षेत्र के अंतर्गत मोहन टोला, जो मंडला से लखनादौन जाने वाले मुख्य मार्ग पर स्थित एक पहाड़ी क्षेत्र है, में मंगलवार सुबह एक अज्ञात महिला की लाश मिलने से हड़कंप मच गया. सुबह मार्ग से गुजर रहे राहगीरों ने सड़क किनारे झाड़ियों के पास महिला का शव देखा और तत्काल इसकी सूचना डायल-100 को दी. सूचना मिलते ही महाराजपुर थाना पुलिस मौके पर पहुंची और घटनास्थल को घेराबंदी कर जांच शुरू की. महिला की पहचान और मौत के कारणों का अभी तक पता नहीं चल पाया है. पुलिस ने पूछताछ की, साथ ही समीपवर्ती थानों में, गुप्तगुप्तगी संबंधी जानकारी भी जमाई है.

फोरलेन हाइवे से पिकअप वाहन में 192 पेट्री शराब पकड़ी



रतलाम, 12 अगस्त. जिले की पुलिस को अवैध शराब की तस्करी के मामले में एक बड़ी सफलता मिली है. नामली थाना क्षेत्र अंतर्गत फोरलेन हाइवे स्थित बड़ोदा फन्टा पर पिकअप वाहन से अवैध शराब की 192 पेट्री को पुलिस ने जप्त किया है. तस्करी के आरोपी ड्राइवर और साथी मौके से फरार हो गए. पुलिस दोनों आरोपी को तलाश में जुटी है. पुलिस टीम ने फोरलेन

स्थित बड़ोदा फन्टा पर गश्त एवं चैकिंग के दौरान अवैध शराब के परिवहन कर रहे एक सफेद रंग की पिकअप वाहन क्रमांक जीजे 01 केटी3994 गाड़ी को रोकता तो गाड़ी के ड्राइवर और साथी मौके से फरार हो गए. जप्त गाड़ी से 165 पेट्री में माउंट 6000 कंपनी की टिन बियर 1980 बल्क लीटर किमती 4,55,400 रुपये व बिस्की क्रॉटर अंग्रेजी शराब 233 बल्क जम्ब की.

पुलिस ने 2 आरोपियों से गांजा किया जप्त

सीधी, 12 अगस्त. पथरौला पुलिस को कार्यवाही में 2 आरोपियों को गांजा के साथ गिरफ्तार कर बाइक जप्त किया गया है. इनके कब्जे से 67 हजार रूपये कीमत के गांजा व बाइक जप्त किया गया. पुलिस अधीक्षक डॉ. रविंद्र वर्मा के निर्देशन, अतिरिक्त पुलिस अधीक्षक अरविंद श्रीवास्तव एवं एसडीओपी आशुतोष द्विवेदी के मार्गदर्शन तथा थाना प्रभारी मडवास उप निरीक्षक भूपेश बैस के नेतृत्व में, चौकी प्रभारी पथरौला उप निरीक्षक प्रीति वर्मा एवं उनकी टीम ने अवैध मादक पदार्थ की तस्करी में लिप्त दो आरोपियों को दबोचते हुए उनके कब्जे से गांजा व परिवहन में प्रयुक्त मोटरसाइकल बरामद की.